

### ಹೊಸನಗರಕ್ಕೆ ನೀರು ಸರಬರಾಜು ಮಾಡುವ ಬಗ್ಗೆ

೬೬೦ (೧೩೫೦) ಶ್ರೀ ಬಿ. ಸ್ವಾಮಿರಾವ್ (ಹೊಸನಗರ).—ಮಾನ್ಯ ನಗರಾಭಿವೃದ್ಧಿ, ಕಾನೂನು ಹಾಗೂ ಸಂಸದೀಯ ವ್ಯವಹಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ಹೊಸನಗರ ಪುರಸಭೆಯ ಕುಡಿಯುವ ನೀರಿ ಯೋಜನೆ ಯಾವ ಸಾಲಿನಲ್ಲಿ ಮಂಜೂರಾಯಿತು ?

ಆ) ಈ ಯೋಜನೆಯು ಯಾವ ಹಂತದಲ್ಲಿದೆ ಮತ್ತು ಇದರ ಮೇಲ್ವಿಚಾರಕರು ಯಾರು ?

ಇ) ನೀರನ್ನು ಎಲ್ಲಿಂದ ಒದಗಿಸಲಾಗುವುದು ?

ಈ) ಪುರಸಭೆಯ ವ್ಯಾಪ್ತಿಗೆ ನೀರಿನ ಕೊರತೆ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಉ) ಹಾಗಿದ್ದಲ್ಲಿ ಯಾವಾಗ ನೀರನ್ನು ಒದಗಿಸಲಾಗುವುದು ?

ಪ್ರೋ|| ಎ. ಲಕ್ಷ್ಮೀಸಾಗರ್ (ನಗರಾಭಿವೃದ್ಧಿ ಸಚಿವರು).—

ಅ) ೧೯೮೨ರ ಡಿಸೆಂಬರ್ ತಿಂಗಳಲ್ಲಿ ಮಂಜೂರಾತಿ ನೀಡಲಾಗಿದೆ.

ಆ) ನಗರದಲ್ಲಿ ವಿತರಣಾ ಕೊಳವೆಗಳನ್ನು ಹಾಕಿ ಕೊಳವೆ ಬಾವಿಗಳಿಂದ ದಿನಂಪ್ರತಿ ತಲಾ ೭೦ ಲೀಟರ್‌ಗಳಷ್ಟು ನೀರನ್ನು ಸರಬರಾಜು ಮಾಡಲಾಗುತ್ತಿದೆ. ಈ ಯೋಜನೆ ಕರ್ನಾಟಕ ನಗರ ನೀರು ಸರಬರಾಜು ಮತ್ತು ಒಳಚರಂಡಿ ಮಂಡಳಿಯ ಮೇಲ್ವಿಚಾರಣೆಯಲ್ಲಿ ಕಾರ್ಯಗತವಾಗುತ್ತಲಿದೆ.

ಇ) ಹೊಸನಗರ-ನಗರ ರಸ್ತೆಯಲ್ಲಿರುವ ಕಲ್ಲಹಳ್ಳದಿಂದ ನೀರನ್ನು ಒದಗಿಸಲಾಗುವುದು.

ಈ) ಪುರಸಭೆಯ ವ್ಯಾಪ್ತಿಯಲ್ಲಿ ನೀರಿನ ಕೊರತೆ ಇರುವುದಿಲ್ಲ.

ಉ) ಉದ್ಭವಿಸುವುದಿಲ್ಲ.

### ವಿತ್ತೀಯ ಕಾರ್ಯಕಲಾಪಗಳು

#### ೧೯೮೫-೮೬ನೇ ಸಾಲಿನ ಪೂರಕ ಬೇಡಿಕೆಗಳ ಮೇಲಿನ ಚರ್ಚೆ

ಅಧ್ಯಕ್ಷರು.—೧೯೮೫-೮೬ನೇ ಸಾಲಿನ ಪೂರಕ ಬೇಡಿಕೆಗಳ (ಮೊದಲನೆ ಕಂತು) ಮೇಲೆ ಚರ್ಚೆ ಹಾಗೂ ಮತಕ್ಕೆ ಹಾಕುವುದು.

ಶ್ರೀ ರಾಮಕೃಷ್ಣ ಹೆಗಡೆ (ಮಂಖ್ಯಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ ರಾಜ್ಯಪಾಲರ ಶಿಫಾರಶಿನ ಮೇರೆಗೆ ಈ ಕೆಳಗಿನ ಪ್ರಸ್ತಾವಗಳನ್ನು ಮಂಡಿಸುತ್ತೇನೆ.

(೧) ೧೯೮೬ರ ಮಾರ್ಚ್ ೩೧ರ ಅಂತ್ಯದೊಳಗಾಗಿ "ಭೂಸಾರ ಮತ್ತು ಜಲ ರಕ್ಷಣೆ, ಮತ್ತು ವ್ಯವಸಾಯ (ತೋಟಗಾರಿಕೆ ಬರಗಾಲಕ್ಕೆ ಗುರಿಯಾದ ಪ್ರದೇಶಗಳ ಯೋಜನೆ ಹೊರತು)" ವೆಚ್ಚಗಳ ಬಗ್ಗೆ ಸಂದಾಯ ಮಾಡಬೇಕಾಗಿ ಬರುವುದರಿಂದ ರಾಜಸ್ವ ಲೆಕ್ಕದಲ್ಲಿ ೭೩,೫೪,೦೦೦ ರೂಪಾಯಿಗಳಿಗೆ ಮೀರಿದ ಇನ್ನೂ ಹೆಚ್ಚಿನ ಮೊಬಲಗನ್ನು ಸರ್ಕಾರಕ್ಕೆ ಮಂಜೂರು ಮಾಡಬೇಕೆಂಬುದಾಗಿ ಪ್ರಸ್ತಾವಿಸಲಾಗಿದೆ.

(೨) ೧೯೮೬ರ ಮಾರ್ಚ್ ೩೧ರ ಅಂತ್ಯದೊಳಗಾಗಿ "ತೋಟಗಾರಿಕೆ"ಗೆ ಸಂಬಂಧಿಸಿದ ವೆಚ್ಚಗಳ ಬಗ್ಗೆ ಸಂದಾಯ ಮಾಡಬೇಕಾಗಿ ಬರುವುದರಿಂದ ರಾಜಸ್ವ ಲೆಕ್ಕದಲ್ಲಿ ೧೫,೪೪,೦೦೦ ರೂಪಾಯಿಗಳಿಗೆ ಮೀರಿದ ಇನ್ನೂ ಹೆಚ್ಚಿನ ಮೊಬಲಗನ್ನು ಸರ್ಕಾರಕ್ಕೆ ಮಂಜೂರು ಮಾಡಬೇಕೆಂಬುದಾಗಿ ಪ್ರಸ್ತಾವಿಸಲಾಗಿದೆ.

(೩) ೧೯೮೬ರ ಮಾರ್ಚ್ ೩೧ರ ಅಂತ್ಯದೊಳಗಾಗಿ "ಪಶುಸಂಗೋಪನೆ ಮತ್ತು ಡೈರಿ ಅಭಿವೃದ್ಧಿ"ಗೆ ಸಂಬಂಧಿಸಿದ ವೆಚ್ಚಗಳ ಬಗ್ಗೆ ಸಂದಾಯ ಮಾಡಬೇಕಾಗಿ ಬರುವುದರಿಂದ ರಾಜಸ್ವ ಲೆಕ್ಕ